

नकली नोट रैकेट का पर्दाफाश: भावनगर में 2 हजार के 6951 नकली नोटों के साथ 5 लोग गिरफ्तार, 3 फरार



शहर से मंगलवार को 1 करोड़ 39 लाख रुपए के नकली नोट पकड़े जाने के बाद इलाके में हड़कंप मच गया। भावनगर पुलिस ने 2 हजार रुपए की 6951 नकली नोटों के साथ 5 लोगों को गिरफ्तार कर आगे की जांच शुरू कर दी है। भावनगर स्पेशल ऑपरेशन ग्रुप ने गुप्त सूचना के आधार पर श्रीराम सोसाइटी में छापेमारी कर कार्रवाई की है। इस संदर्भ में मंगलवार को आईजी अशोककुमार यादव तथा एसपी रविंद्र पटेल ने प्रेसवार्ता कर जानकारी दी है।

8 के खिलाफ भरतनगर पुलिस थाने में केस दर्ज- भावनगर पुलिस के स्पेशल ऑपरेशन ग्रुप के अधिकारियों ने गुप्त सूचना के आधार पर घोघारोड गायत्रीनगर विस्तार में स्थित श्रीराम सोसाइटी में छापेमारी की जहां से भारतीय अर्थतंत्र को नुकसान पहुंचाने के इरादे से पूर्व नियोजित षडयंत्र के तहत स्वयंहित के लिए 2 हजार की नकली नोटों का जत्था बरामद किया गया।

Source: <https://www.bhaskar.com/local/gujarat/news/5-people-arrested-with-6951-fake-notes-of-2-thousand-in-bhavnagar-3-absconding-130429158.html>